



నర్సాపూర్ రోడ్ షోలో నాయకులకు కరచాలనం చేస్తున్న మంత్రి కేటీఆర్



ర్యాల్లీలో పాల్గొన్న బీఆర్ఎస్ శ్రేణులు, నియోజకవర్గ ప్రజలు



రోడ్ షోలో మాట్లాడుతున్న నర్సాపూర్ ఎమ్మెల్యే చిలుముల మదన్ రెడ్డి

- ◆ నర్సాపూర్ను చార్జినార్ జోన్ లో కలుపుతాం
- ◆ నియోజకవర్గంలో పరిశ్రమలు స్థాపిస్తాం
- ◆ వ్యవసాయానికి మూడు గంటల కరెంట్ చాలని రేవంత్ రెడ్డి ప్రగల్భాలు
- ◆ కాంగ్రెస్ కరెంట్ కావాలా? బీఆర్ఎస్ కాంగ్రెస్ కావాలా.. రైతులు తెల్లకోణాలి
- ◆ కొడంగల్, కామారెడ్డిలో రేవంత్ రెడ్డి ఓడిపోతున్నాడు
- ◆ జనధన్ ఖాతాలో రూ. 15 లక్షలు వేస్తానన్న మోదీ హామీ ఏమైంది?
- ◆ రైతుబంధు కౌలుకిస్తే రైతుకివ్వరట, రైతుకిస్తే కౌలు రైతుకివ్వరట
- ◆ నర్సాపూర్లో మరోసారి బీఆర్ఎస్ జెండా ఎగరాలి
- ◆ రోడ్ షోలో రాష్ట్ర ఐటీ, మున్సిపల్ శాఖ మంత్రి, బీఆర్ఎస్ రాష్ట్ర వర్మింగ్ ప్రెసిడెంట్ కె.తారక రామారావు

నర్సాపూర్ను ఐటీహాబ్ చేస్తా..



మంత్రి కేటీఆర్కు స్వాగతం పలుకుతున్న నియోజకవర్గ ఇన్చార్జి వెంకటరాం రెడ్డి

రైతులకు ఇస్తే కౌలు రైతుకివ్వనని, కౌలు రైతులకు ఇస్తే అసలు రైతులకు ఇవ్వనని రేవంత్ రెడ్డి తన మనసులోని మాట బయటపెట్టాడు. రైతాంగం జాగ్రత్త పడాలన్న సమయం వచ్చిందన్నారు. ఎద్దు, ఎవుసం తెలియని వాడికి అధికారం ఇస్తే రాష్ట్రం ఆగ మవుతుందన్నారు. ధరణి పోర్టల్ను తీసేసి పట్టాణి వ్యవస్థను తీసుకొస్తామని కాంగ్రెస్ నాయకులు చెబుతున్నారని, కాంగ్రెస్ పార్టీని ఈ ఎన్నికల్లో తిప్పికొట్టాలని పిలుపునిచ్చారు. అటు కొడంగల్లో, ఇటు కామారెడ్డిలో రేవంత్ రెడ్డి ఓడిపోతున్నాడని, మొన్న కొడంగల్ రోడ్ షోలో నాకు తెలిసిపోయిందన్నారు.

జనధన్ ఖాతాలో నగదు పడిందా?

2014లో ప్రధాని మోదీ జనధన్ ఖాతాలో రూ.15 లక్షల నగదు వేస్తానని హామీ ఇచ్చి, దాన్ని తుంగలో తొక్కాడని గుర్తుచేశారు. బీఆర్ఎస్ పార్టీ అధికారంలోకి రాగానే నిలిపివేసిన ధర రూ.800లను ప్రభుత్వం భరించి, రూ.400లకు మాత్రమే అందజేస్తుందని సీఎం కేసీఆర్ తెలిపారన్నారు. సీఎం కేసీఆర్ సహకారంతో గిరిజన తండా లను గ్రామ పంచాయతీలుగా చేశామన్నారు. సీఎం కేసీఆర్ భూములు గుంజుకుంటాడని ప్రతిపక్ష నాయకులు తప్పుడు ప్రచారం చేస్తున్నారని, అసైన్డ్ భూములను పట్టా భూములుగా మారుస్తామన్నారు. ధర్మయ్యద్దంలో గెలువలేక కాంగ్రెస్, బీజేపీల నాయకులు అసత్య ప్రచారాలు చేస్తున్నారన్నారు. వీటిని ప్రజలు నమ్మవద్దని కోరారు. ఎమ్మెల్యే మదన్ రెడ్డి సీఎంకు ఆప్తుడని, ఆయనకు సముచిత స్థానం కల్పిస్తామన్నారు. తెలంగాణలో వెయ్యిశాతం బీఆర్ఎస్ పార్టీనే ప్రభుత్వాన్ని ఏర్పాటు చేస్తుందన్నారు.

రేవంత్ రెడ్డి వ్యవసాయానికి మూడు గంటల కరెంట్ సరిపోతుందని, 24 గంటలు అవసరం లేదని ప్రగల్భాలు పలుకుతున్నారని విమర్శించారు. ఇంకో నాయకుడు కోమటిరెడ్డి వెంకటరెడ్డికి తెలంగాణలో కరెంట్ కనబడడం లేదని అంటే, ఉత్తమ్ కుమార్ రెడ్డి రైతుబంధు దుబారా అని అంటున్నారని, దీన్ని రైతులు సమర్థిస్తారా అని ప్రశ్నించారు. ఈ నాయకులందరికీ రెండు ఏసీ బస్సుల్లో తీసుకెళ్లి కరెంట్ తీగలను పట్టించాలని, అప్పుడు కరెంట్ ఉందా లేదా అని వారికి తెలుస్తుందని ఎద్దోహ చేశారు. కర్ణాటకకు చెందిన మరో కాంగ్రెస్ నాయకుడు ఐదు గంటల కరెంట్ సరిపోతుందని చెబుతున్నాడని గుర్తుచేశారు. కాంగ్రెస్ వాళ్ళ 3 గంటల కరెంట్ కావాలా... కేసీఆర్ అందజేస్తున్న 24 గంటల కరెంట్ కావాలా తెలంగాణ రైతాంగం తెల్లకోణాలని సూచించారు. కరెంట్ ఉంటే కాంగ్రెస్ ఉండదు. కాంగ్రెస్ ఉంటే కరెంట్ ఉండదని వాఖ్యానించారు. రైతుబంధును

నర్సాపూర్ నియోజకవర్గంలో 50వేల మెజార్డ్లతో బీఆర్ఎస్ అభ్యర్థి సునీతాలక్ష్మారెడ్డి విజయం సాధిస్తుందని నర్సాపూర్ ఎమ్మెల్యే మదన్ రెడ్డి పేర్కొన్నారు. ఈ సందర్భంగా ఆయన మాట్లాడుతూ నర్సాపూర్ నియోజకవర్గంలో బస్సుడిపో, చెక్ డ్యామీలు, ఫోర్లేన్ రోడ్డు తదితర అభివృద్ధి పనులు చేశామన్నారు. సీఎం కేసీఆర్ ప్రకటించిన మ్యూనిసిపల్ బాగుందని, సీఎం కేసీఆర్ మాట తప్పుకుండా దాన్ని అమలుచేస్తాడన్న ప్రగాఢ విశ్వాసం మాకు ఉన్నదన్నారు. తెలంగాణలో 70 నుంచి 80 స్థానాల్లో బీఆర్ఎస్ పార్టీ విజయ దుందుబి మోగిస్తుందని ధీమా వ్యక్తంచేశారు. కేసీఆర్ అమలుచేసిన అభివృద్ధి, సంక్షేమ పథకాలను యావత్ దేశం తెలంగాణ వైపు చూసేలా చేశామన్నారు. మంత్రి కేటీఆర్ ఐటీ రంగంలో తెలంగాణ రాష్ట్రాన్ని ప్రథమస్థానంలో నిలిపారన్నారు.

బీఆర్ఎస్ భూముల పంచే ప్రభుత్వం

రోడ్ షోలో మాట్లాడుతున్న మంత్రి కేటీఆర్తో



నర్సాపూర్లో నిర్వహించిన రోడ్ షోకు హాజరైన అశేష జనవాహిని

సునీతారెడ్డికి భారీ మెజార్డ్ల ఖాయం

ఈ సందర్భంగా మంత్రి కేటీఆర్ మాట్లాడుతూ నర్సాపూర్ నియోజకవర్గంలో బీఆర్ఎస్ జెండా పాతడం ఖాయమన్నారు. కాంగ్రెస్ బీజేపీలు మిడిల్ డ్రాప్ కావడం ఖాయమని ధీమా వ్యక్తం చేశారు. రోడ్ షోకు వచ్చిన జనాలను చూస్తుంటే బీఆర్ఎస్ అభ్యర్థి సునీతాలక్ష్మారెడ్డి భారీ మెజార్డ్లతో గెలుపు ఖాయమైనట్టు కనిపిస్తున్నదని వాఖ్యానించారు. ఈ నెల 30న ప్రతిపక్షం కాదు గుర్తుకు ఓటేసి సునీతాలక్ష్మారెడ్డిని భారీ మెజార్డ్లతో గెలిపించాలని కోరారు. 2014కు ముందు కరెంట్ పరిస్థితి ఎలా ఉందో ప్రతిపక్షంకీ తెలుసని గుర్తుచేశారు. కాంగ్రెస్ పాలనలో ఇంట్లో ఎవరైనా చనిపోతే కరెంట్ కోసం లైన్ మెన్ ను బతిమిలాడేదని, ఇది వాస్తవమే కాదా అని ఉద్ఘాటించారు. కరెంట్ విషయంలో అప్పటికీ, ఇప్పటికీ తేడాను చూసి కాంగ్రెస్ పార్టీకి సిగ్గు రావాలని ధ్వజమెత్తారు. కాంగ్రెస్ నాయకుడు గాలి అనిల్ కుమార్ కు టికెట్ ఇవ్వకుండా గోతుకోసిన ఘనత కాంగ్రెస్ పెద్దలకు దక్కుతుందని దుయ్యబట్టారు.



రోడ్ షోలో మాట్లాడుతున్న నర్సాపూర్ బీఆర్ఎస్ ఎమ్మెల్యే అభ్యర్థి సునీతాలక్ష్మారెడ్డి

బీఆర్ఎస్ అభ్యర్థి సునీతాలక్ష్మారెడ్డి

బీఆర్ఎస్ ప్రభుత్వం భూములు గుంజుకునే ప్రభుత్వం కాదని, భూములు పంచే ప్రభుత్వమని బీఆర్ఎస్ అభ్యర్థి సునీతాలక్ష్మారెడ్డి ప్రతిపక్షాలకు ఘాటుగా కొంటర్ ఇచ్చారు. ఈ సందర్భంగా ఆమె మాట్లాడుతూ అసైన్డ్ భూముల విషయంలో కాంగ్రెస్, బీజేపీ నాయకులు తప్పుడు ప్రచారం చేస్తున్నారని విమర్శించారు. పోడు

భూములు, అసైన్డ్ భూములకు పట్టాలు అందిస్తామని సీఎం కేసీఆర్ మ్యూనిసిపల్లో పెట్టారని గుర్తుచేశారు. నర్సాపూర్ రాయరావు చెరువును టూరిజం ప్రాంతంగా అభివృద్ధి చేయాలని, ఐటీ పార్కును ఏర్పాటు చేయాలని, రాజన్న సిరిసిల్ల జోన్ నుంచి నర్సాపూర్ ప్రాంతాన్ని చార్జినార్ జోన్ లో కలుపాలని మంత్రి కేటీఆర్ ను ఆమె కోరారు. రోడ్ షోకు వచ్చిన ప్రజలు, ప్రజాప్రతినిధులకు ధన్యవాదాలు తెలిపారు. ఈ ఎన్నికల్లో గెలిపించి సేవ చేసుకునే భాగ్యాన్ని కల్పించాలని కోరారు. అందరికీ అందుబాటులో ఉంటూ ప్రజా సేవ చేస్తామన్నారు. ఈ కార్యక్రమంలో రాష్ట్ర లేబర్ బోర్డు చైర్మన్ దేవేందర్ రెడ్డి, నియోజకవర్గ ఇన్ చార్జ్ వెంకటరాం రెడ్డి, గ్రంథాలయ చైర్మన్ చంద్రా గౌడ్, బీఆర్ఎస్ రాష్ట్ర నాయకులు టీడర్ గుప్తా, అశోక్ గౌడ్, గాలి అనిల్ కుమార్, సింగాయపల్లి గోపి, జిల్లా ఆర్థిక ప్రణాళికా సంఘం సభ్యులు పబ్లి మహేశ్ గుప్తా, ఎంపీపీల ఫారం జిల్లా అధ్యక్షుడు కల్లూరి హరికృష్ణ, మున్సిపల్ వైస్ చైర్మన్ నయ్యామొద్దిన, బీఆర్ఎస్ టీఎం జిల్లా ప్రధాన కార్యదర్శి వెంకటేశ్వర్, సత్యంగౌడ్, కొన్నిలర్లు బాలరెడ్డి, ఎంపీపీలు, జిల్లా టీసీలు, సర్పంచ్ లు, ఎంపీటీసీలు, పార్టీ మండలాల అధ్యక్షులు, బీఆర్ఎస్ నాయకులు, కార్యకర్తలు, నియోజకవర్గంలోని ప్రజలు పెద్ద సంఖ్యలో పాల్గొన్నారు.